



వెనుతిరగని వెన్నెల

- డి.కె.గీతా మాధవి



జరిగిన కథ: అమెరికాలో తన తల్లికి స్నేహితురాలు, స్త్రీలకు సహాయం చేసే సంస్థ "సహాయ"ను నడివే ఉదయినిని కలవడానికి వస్తుంది సమీర. నాలుగు నెలల గర్భవతైన సమీర, తనకు విడాకులు తీసుకోవాలని ఉందని, అందుకు దోహదమైన పరిస్థితుల్ని చెబుతుంది. ఉదయిని "తన్మయి" కథ చెబుతాను, విన్నాక ఆలోచించుకోమని చెబుతుంది సమీరతో. చుట్టూల పెళ్లి లో కలుసుకున్న తన్మయి, శేఖర్ లకు పెద్దవాళ్ల అనుమతితో పెళ్లిజరుగుతుంది. పెళ్లయిన మరుక్షణం నించే శేఖర్ అసలు స్వరూపం బయట పడుతుంది. మొదటి సంవత్సరంలోనే అబ్బాయి పుడతాడు. కష్టమీద తన్మయి యూనివర్సిటీ లో ఎమ్మె పాసవుతుంది. తన్మయి ఆశయాల్ని భరించలేని శేఖర్ గొడవ చేసి ఇంట్లో నుంచి వెళ్లిపోయి విడాకుల నోటీసు పంపుతాడు. తన్మయి కష్టపడి జే.ఆర్.ఎఫ్ సాధిస్తుంది. ఎన్నో రోజులు పోరాడి, చివరికి శేఖర్ కు తనే విడాకులు ఇస్తుంది. . హైదరాబాదు కు దగ్గర్లో తన్మయికి లెక్చరర్ గా ఉద్యోగం వస్తుంది.



-43-

కొత్త ఊరిలో కొత్త ఉద్యోగంలో చేరి రెండు నెలలయ్యింది. క్రమంగా అక్కడి జీవితానికి అలవాటు పడసాగేరు తన్మయి, బాబు. ఆదివారం ఉదయానే స్కూలుకి తయారు చేసినట్టే బాబుని లేపి తయారు చేసింది. చుట్టూ ఉన్న పిల్లలందరూ బాగా స్నేహితులయ్యేరు బాబుకి. పాలు తాగి, టిఫిను తినగానే ఆరుబయట పిల్లలతో ఆడుకోవడానికి పరుగెత్తేడు. ఎప్పటి నుంచో మిగిలిపోయిన పనుల లిస్టు బయటికి తీసింది తన్మయి. అందులో మొదటిది పాత చీరొకటి చింపి కర్లెన్ను కుట్టడం. గది బయట వాకిట గుమ్మంలో చాప పరిచి సూది, దారం, కత్తెర వగైరా సరంజామా అన్నీ సర్దుకుని దీక్షగా పని చెయ్యసాగింది.

“అమ్మా, నా దోస్తు వాల్లింటికి తోలుకుపోతానంటుండు. పొయ్యి రానా?” అన్నాడు బాబు.

చాలా త్వరగా బాబు అక్కడి ప్రాంతపు యాస నేర్చేసుకున్నాడు. పిల్లలు ఎంత త్వరగా కలిసి పోతారో కదా! ఎటొచ్చి పెద్దవాళ్లకే భేషజాలన్నీ. కానీ తను అదృష్ట వంతురాలు. ఇక్కడ తన చుట్టూ ఉన్న వాళ్లు అంతా తనను ఆదరంగా చూస్తున్న వాళ్లే. బాబు యాస విని తాయిబా బాబు దగ్గరికి వచ్చి బుగ్గలు పుణికి “అబ్బో, ఎంత మంచిగ అడిగిండు!” అని ముద్దాడింది.

తన్మయి బాబుని ఫ్రెండుతో పంపడానికి తటపటాయిస్తూండగా, "నేను తోలుకుపోయి ఒప్పజెప్పి వొస్తాలె మేడం, నువ్వు ఫిక్కర్ గాకు" అని ముందుకు నడిచింది తాయిబా. వాళ్లలా వెళ్లగానే గేటు చప్పుడు అయింది. ఎదురుగా నిలబడ్డ ప్రభుని చూసి ఆశ్చర్యపోయింది.

“అరే, ఇలా ప్రత్యక్షమయ్యేడు! అసలితనికి ఇల్లెలా తెలిసింది?” తనలో తను అనుకుంది.

తన్మయి మనసులోని ఆలోచనలని కనిపెట్టినట్లు, “నాకు ఇల్లెలా తెలిసిందనుకుంటున్నారా? ఇదేమన్నా మహా సగరమా? మీ కాలేజీ దగ్గర్లో కిళ్లీ కొట్టు వాడినడిగినా ఇట్టే తెలిసిపోతుంది.” అన్నాడు చుట్టూ పరికిస్తూ.

అంతలోనే వీపు మీద వేసుకున్న బాగ్ ని కింద పెట్టి, వాకిట్లోనే ఉన్న చిన్న ముక్కాలి పీటను దగ్గరకు జరుపుకుని కూచున్నాడు.

“ఎందుకొచ్చినట్లు?” ఇంకా ఆలోచిస్తూనే ఉంది తన్మయి.

“పైగా ఒక ఉత్తరమైనా రాయకుండా ఇలా వచ్చేసేదేవిటి?”

అదే అడిగింది.

“అదేవిటి? మీరేగా, మీ కాలేజీలో కంప్యూటరు అసిస్టెంట్ కావాలని అడిగేరు. ఉద్యోగం ఖాళీ లేదా మరి?” అన్నాడు కొంటెగా నవ్వుతూ.

తన్మయికి కాస్త చిర్రెత్తుకొచ్చింది. తను ఉద్యోగంలో చేరిన రోజెప్పుడో అడిగినప్పుడు, “ఆ పల్లెటూర్లో, అంత చిన్న కాలేజీలో తనకి ఉద్యోగమేవిటని పెద్ద ఘోష కొట్టేడు. ఇప్పుడేమో ఇలా”

తన్మయి మొహంలోని సీరియస్ నెస్ చూసి, “అరే, మీకు కోపం వచ్చినట్లుంది. ఊరికే, ఏదో సరదా కి అన్నానులెండి. నిజానికి మీకు కంప్యూటరు నేర్పించాలని వచ్చేను.” అన్నాడు.

తను కంప్యూటరు గురించి కొద్దో గొప్పో వివేకానందా పాఠశాల లో నేర్చుకుంది. ఇప్పుడు ఇతను వచ్చి తనకు నేర్పించేదేముంటుంది?

కొంచెం నిర్లక్ష్యం గా మొహం పెట్టి “నాకు కంప్యూటరు గురించి బానే వచ్చు” అంది.

“బానే అంటే?” అన్నాడు.

“డాస్ కమాండ్స్ , లోటస్ నోట్స్ వచ్చు. ఇంకా ఏవైనా నేర్చుకోవాలా?” అంది గొప్పగా.

సమాధానంగా “ఊ..ఇంట్రెస్టింగ్. ఇంకేం, ఇప్పుడు హాట్ టాపిక్ అయిన డాట్ కామ్ బూమ్ గురించి కూడా తెలిసుండాలి” అన్నాడు.

తన్మయి తెల్ల మొహం వైపు చూస్తూ “మీ కాలేజీలో ఇంటర్నెట్ ఉందా?” అన్నాడు.

“ఇంటర్నెట్టా...అంటే?” సాలోచనగా అంది.

చిన్న చిరునవ్వు నవ్వి, “నాకు కొంచెం మంచి నీళ్లయినా ఇస్తారా?” అనడిగేడు.

తన్మయికి అప్పటి వరకూ తను వాకిట్లో నుంచే మాట్లాడుతున్నానని గుర్తుకొచ్చి, చప్పున గడప లోపలి వెళ్లి, “లోపలికి రండి” అంది. లోపలికి అడుగు పెడుతూనే గోడకున్న వివేకానందుడి పటం మీద రాసున్న వాక్యాలు బిగ్గరగా చదివేడు “Knowledge is strength – Weakness is death”

మరొక మనిషి వస్తే కూర్చోవడానికి కుర్చీ కూడా లేదు తన దగ్గర. సమయానికి తాయిబా కూడా లేదు, అడిగి తెద్దామంటే.

తన్మయిని దాటుకుని, గది మూల నున్న చాప పరుచుకుని గోడకి జేరబడి కూచుంటూ, “అబ్బా, ఆశ్రమంలాగా ఎంత నిరాడంబరంగా ఉందో మీ ఇల్లు!” అన్నాడు.

అరల్లోని పుస్తకాల వైపు దృష్టి సారించి “అబ్బో! అమృతం కురిసిన రాత్రి... ఆహా! మహా ప్రస్థానం...” అనసాగేడు.

తన్మయి ఆశ్చర్యంగా చూసింది.

"ఎం .సీ. ఏ చదివిన వాడికి ఇంత తెలుగు వచ్చా?"

అదేం పట్టించుకోకుండా, మహా ప్రస్థానం తీసుకుని "మావూ కూసినత తెలుగు నేర్చుకున్నావండీ.. అంటూ

"నైలు నదీ నాగరికతలో – సామాన్యుని జీవితమెట్టిది?

తాజ్ మహల్ నిర్మాణానికి – రాళ్ళెత్తిన కూలీలెవ్వరు?

సామ్రాజ్యపు దండయాత్రలో – సామాన్యుని సాహసమెట్టిది?

ప్రభువెక్కిన పల్లకి కాదోయ్ – అది మోసిన బోయాలెవ్వరు?"

అని బిగ్గరగా, గంభీరంగా చదివేడు.

తన్మయి ఆశ్చర్య చకితురాలై అలా నిలబడి పోయింది. "ఎంత బాగా చదివేడు!"

అతను పుస్తకం పక్కన పెట్టబోతూ ఉంటే "మరొకటి .." అంది "అమృతం కురిసిన రాత్రి " అతనికి ఇన్నూ బతిమాలాడుతున్నట్టు. కాస్సేపట్లోనే ఆ గది నిండా కవితా సౌరభాలు విరిసేయి.

★★★

ఆదివారం కావడంతో కాలేజీ మూసేసి ఉంది. కానీ ప్రిన్సిపాల్ కాలేజీ లోనే ఒక గదిలో మకాం ఉంటూ ఉంటారు కాబట్టి గేటు తెరిచే ఉంది. ప్రిన్సిపాల్ యాదగిరి గారికి ప్రభుని పరిచయం చేసింది తన్మయి.

ఆయన సాదరంగా ఆహ్వానించి, "మీ అసుంటి యువకులు మా కాలేజీ ఇన్ స్ట్రక్టరు అయితే మంచిగుంటది" అన్నారు.

కంప్యూటరు లాభ్ లో ఉన్న పది కంప్యూటర్లని చూస్తూ "ఊ...అన్నీ విండోస్" అన్నాడు ప్రభు.

తన్మయి, ప్రిన్సిపాల్ అర్థం కాక, ఒకరి మొహం ఒకరు చూసుకున్నారు.

"గదిలో ఉన్న విండోస్ అన్నీ ఏ.సీ కోసమని మూసేసి ఉంచారు." చప్పున అదే చెప్పింది తన్మయి.

"సారీ, నేను ఆపరేటింగ్ సిస్టం గురించి మాట్లాడుతున్నాను" అన్నాడు చిన్నగా నవ్వుతూ.

ఇలా కంప్యూటరుకి సంబంధించి తన అజ్ఞానం బయట పడినప్పుడల్లా అతని పెదవుల మీద కనిపిస్తున్న చిన్న నవ్వు తన్మయికి కోపాన్ని తెప్పించసాగింది.

అంతకు అంతా పట్టుదలా పెరగ సాగింది "లాభం లేదు, ఎలాగైనా ఇవన్నీ నేర్చుకోవాలి" తనలో తను అనుకోబోయి పైకే అనేసింది.

ప్రభు ఈ సారి ప్రశంసా పూర్వకంగా నవ్వేడు. అంతలోనే దీక్షగా పనిలో పడ్డాడు.

కంప్యూటరు ముందున్న వైరు కుర్చీలో కూర్చుని, చకచకా మీటలేవో నొక్కుతూ "ఇంకా కాన్ ఫిగర్ చేసినట్లు లేరు" అన్నాడు.

ప్రిన్సిపాల్ అతని పక్కకి కుర్చీ లాక్కుంటూ మరొక కుర్చీ తనమయికి చూపిస్తూ, “అవ్వన్నీ మాకు తెల్వది, ఇగో, మా తెలుగు మేడం కి తెలుస్తాయి” అన్నారు. ప్రభు కంప్యూటరు వైపే పరీక్షగా చూస్తూ, “ఈ కంప్యూటర్లతో బాటూ ఇంకేవైనా వైర్ల వంటి సామాన్లు ఇచ్చేరా?” అన్నాడు.

తనమయి ఆ గదిలోనే ఒక పక్కగా ఉన్న గోడ్రేజ్ బీరువా తెరిచింది. కాలేజీలో ఇతర క్లాసురూములకూ, ఈ గదికీ సక్కకీ నాకలోకానికీ ఉన్నంత తేడా ఉంటుంది. ఎంట్రన్సు లో గాజు తలుపు, గదంతా ఎర్ర కార్పెట్టు, కొత్త బల్లల మీద కొత్త కంప్యూటర్లు, కీ బోర్డులు, మౌసులు, బల్లల కింద ఒక సీపీయూలు, వైర్లు, అన్నిటిని మించి కొత్త వైరు కుర్చీలు, ఇదుగో ఈ బీరువలో లాభ్ కి కావలసిన సమస్తమైన సామాన్లతో ఈ గదెక్కడ! పెచ్చులూడిన గచ్చు, ఇంకుల సంతకాలతో రంగులు మారిపోయిన పాత బెంచీలు, అవసాన దశలో ఉన్న డెస్కులు, సంవత్సరాల తరబడి అరిగిపోయి వైట్ బోర్డు లయిపోయిన బ్లాక్ బోర్డు లతో మిగతా క్లాసురూములెక్కడ!

"దీనిని కీ-బోర్డంటారు. ఇది దాదాపు టైపు మిషను వంటిదే...." ప్రభు ప్రిన్సిపాల్ గారికి ఒక్కొక్కటి వివరిస్తూ ఉంటే తనమయి విస్మయంగా వినసాగింది.

"ఇంత బాగా పాఠాలు బోధిస్తున్న టీచర్ ని ఇప్పటివరకూ తను చూడలేదు"

మరో గంటలో అన్ని కంప్యూటర్లనూ ఒకసారి ఆన్ చేసి, ఆఫ్ చేసి, “ఆ బీరువలో ఫ్లాపీ డిస్కులు ఇలా అందుకోండి “ అన్నాడు ప్రభు. తనమయి మొహంలో ప్రశ్నార్థకాన్ని చూసి, చిన్నగా నవ్వుతూ లేచెళ్లి, బీరువలో ఒక మూల నున్న డిస్కుల పేకెట్టుని తెచ్చేడు.

"ఇందులో మీ ఆఫీసులోఇదిగో, ఈ ఫైల్లో ఉన్న సమాచారాన్నంతా భద్రపర్చగలిగే "స్పేస్" ఉంటుంది" అన్నాడు.

తనమయి, ప్రిన్సిపాల్ అర్థం కాక, మొహమొహాలు మళ్ళీ చూసుకున్నారు.

ప్రభు ప్రిన్సిపాల్ గారి వైపు తిరిగి "నేను వచ్చే వారం మళ్ళీ వస్తానండి. కాన్సిగర్ చెయ్యడానికి ఇక్కడ నాక్కాలవసిన సామగ్రి లేదు. నేను వచ్చేటపుడు నాతో తెస్తాను." అని

తనమయి వైపు తిరిగి, "నేను చెప్పేవన్నీ అర్థం కాకపోతే చెప్పండి. మళ్ళీ చెప్తాను. నాకేం ఫర్వాలేదు. నిజానికి ఇదంతా కొత్త ప్రపంచం. రేపటి ప్రపంచం. అందులో నేనూ విద్యార్థినే" అన్నాడు.

ప్రిన్సిపాల్ నవ్వుతూ “మంచిది, మీకెన్నడు వీలయినా రండి, గట్లనే మా పిల్లలకూ జర కంప్యూటరు చెప్పుండి. ఆదివారమైనా మనం ఒక గెంట క్లాసులు పెడదాం, ఏమంటారు?” అన్నారు .

ప్రభు చిన్నగా నవ్వుతూ "అన్ని వారాలూ నాకు ఖాళీ ఉండక పోవచ్చుంది. నా వరకూ ఎందుకు? మీ తెలుగు మేడం కి అన్నీ నేర్పిస్తాను. ఇక ఆవిడే చూసుకుంటారు" అన్నాడు సెలవు తీసుకుంటూ.

అతను మాములుగా అన్నా, ఎక్కడో కొంచెం కొంటెతనం కనిపించి, తనమయి చిరుకోపంగా తల తిప్పుకుంది.

బయటకు రాగానే చెంగు చుట్టూ తిప్పుకున్నా కింద జీరాడుతున్న తనమయి పొడవైన జడని చూస్తూ “ఏవీటీ మీ కోసం ఇంత దూరం వస్తే భోజనం పెట్టరా?” అన్నాడు.

వెనక్కి తిరిగి అతని ముఖం వైపు చూసింది. "అప్పుడే వెళ్లిపోవాలా" అన్నట్లు దీనంగా పెట్టిన ముఖం చూసి చిర్నవ్వు నవ్వి "నాకు వంట అంత గొప్పగా రాదు మరి" అంది.

“నాకు చాతనవును. బంగాళా దుంపల వేపుడు బాగా చేస్తాను” అన్నాడు హుషారుగా.

అతనితో నడుస్తూనే ఆలోచించసాగింది తన్నయి.

"ఎవరితను? తన జీవితంలోకి వేగంగా దూసుకు వస్తున్నాడు!

ఇతనికెలా చెప్పాలి? అసలే తను ఒంటరిగా ఉంటుంది. ఇలా అతను వారం వారం వస్తే చూసే వాళ్లకి బావుంటుందా? చిన్నప్పటి నించీ తల్లితండ్రీ కట్టుదిట్టాలతో పెంచేరు. గట్టిగా నవ్వడమే పెద్ద తప్పన్నట్లు భావించే ఊర్లో పెరిగింది తను. ఇక మగ వాళ్లతో మాట్లాడడం కూడానా? నరనరాల అంతరాంతరాల్లో జీర్ణించుకుపోయిన సమాజం పట్ల బెరుకు, భయం వెంటాడుతున్నాయి. ఇతను నగరంలో ఉండడానికి అలవాటు పడ్డ యువకుడు. అతనికీ తనకీ ఎంతో భేదముంది. పైగా అతను మగవాడు. సమాజంలో అతనికున్నంత వెసులుబాటు స్త్రీగా తనకు ఉందా? ఎంతైనా తన జాగ్రత్తలో తను ఉండడం మంచిది.

“ఏవితీ? భోజనం పెట్టమన్నందుకే ఇంత దీర్ఘాలోచనలో పడ్డారా?” ప్రభు మాట విని ఈ లోకంలోకి వచ్చి పడింది.

దారిలో కూరగాయల మార్కెట్టు లోపలికి నడిచింది.

అప్పటికే తనకి పరిచయమైన ఒకట్రెండు దుకాణాల వాళ్లు, “ఏం మేడమ్, సారా?” అనసాగేరు.

తన్నయి తల అడ్డంగా ఊపుతూ ఆ ప్రశ్నలకు సమాధానాలివ్వడానికి కష్టపడడం చూసి, ప్రభు “సారీ, మిమ్మల్ని ఇబ్బంది పెట్టన్నానా?” అన్నాడు.

వాకిట్లో తాయిబా ఎదురైంది, “పొద్దు పొద్దున్నే ఏడికి పొయ్యిరు మేడం” అంటూ నవ్వుతూ ప్రభు వైపు చూసి చప్పున పక్కకి తప్పుకుంది.

ఇంట్లోకి అడుగుపెడుతూనే, “అయ్యో, కరివేపాకు మరిచిపోయాను, వెళ్ళాస్తాను” అంది తన్నయి.

"మరేం ఫర్వాలేదు, నేను వెళ్తాను" అన్నాడు ప్రభు.

“వద్దు, నాకివన్నీ అలవాటే, ఈ లోగా మీరు కాస్త మొహం కడుక్కుని అలా చేరబడండి" అంది మడత మంచం వైపు చూపిస్తూ చెప్పులు వేసుకుని.

తన్నయికి ఒంటరిగా ఉంటూ, అన్ని పనులూ తనంతట తను చక్కబెట్టుకోవడం అలవాటైన మూలానో ఏమో గానీ, ఎవరి సాయం తీసుకోవడం, ఎవరి మీదా ఆధారపడడం ఇష్టం ఉండడం లేదు. ప్రభు చిన్నతనం నించీ తెలిసిన వాడు, మంచి వాడు. ఆయినా అతను ఇంటికి వస్తే తనకెందుకు తెలిసి ఆందోళన ఎందుకు కలుగుతూంది? అతను మంచి సంస్కారవంతుడు కూడా. గవర్నమెంటు ఉద్యోగానికి ఇంటర్వ్యూకి వెళ్లినప్పుడు ప్రభుతో కలిసి బిర్లా మందిర్ కి వెళ్లిన రోజు జ్ఞాపకం వచ్చింది తన్నయికి. బస్సులోకి ఎక్కే ముందు అతను తన చేతిని కాస్తేపు గట్టిగా పట్టుకున్నప్పుడు అతని చేతుల్లో తనని వదలలేని భావమేదో స్ఫురించింది. ఎందుకైనా మంచిది అతనికి దూరంగా ఉండాలని అనుకుంది.

అనుకోవడమే కాదు, బిర్లా మందిర్ మెట్లెక్కుతూ అదే చెప్పింది.

అందుకు సమాధానంగా “ చిన్నప్పుడంతా మీతో మాట్లాడాలని తపించే వాణ్ణి. కానీ, ఏదీ అమ్మాయి గారు ఎప్పుడైనా కరుణిస్తేనా? అఫ్లోర్స్, మనం చదివింది పల్లెటూరు కావడం వల్ల ఎప్పుడూ ధైర్యం చెయ్యలేకపోయాను. కానీ ఇప్పటికీ నేను దాచుకోవల్సిన అవసరం నాకు కనబడం లేదు. మీకు వెన్నెల్లో బిర్లా మందిర్ చూడడం ఇష్టం. ఒక స్నేహితుడిగా కనీసం ఆ కోర్కెని వెన్నెల్లో కాకపోయినా సాయంత్రపు వెలుగులో చూపించలేనా? నా వల్ల ఏదైనా తప్పు జరిగితే నన్ను క్షమించండి” అన్నాడు. అతని మాటల్లో సిన్సియారిటీ కనిపించింది తనకొకటి.

“మీకో విషయం చెప్పతాను, ఏమనుకోరుగా” అన్నాడు కాస్సేపట్లో.

ఏవిటన్నట్లు చూసింది తనకొకటి.

“సండే ఈజ్ గ్రేటర్ దేన్ మండే” అన్నాడు తనకు మాత్రమే వినబడేటట్లు.

అది తను ఇంటర్మీడియేట్ చదువుకునేటప్పటి మాట. అమ్మాయిల లోదుస్తులు పొరబాటున పైకి కనిపిస్తే అబ్బాయిలు సర్దుకోమని చెప్పడానికి తమ కాలేజీలో వాడే మాట అది. ఇతనికి ఇవన్నీ ఇంకా గుర్తున్నాయా? చప్పున సర్దుకుంటూ అప్రయత్నంగా నవ్వింది తనకొకటి.

“హమ్మయ్య, అలా నవ్వుతూ ఉండొచ్చుగా ఎప్పుడూ. నవ్వుతుంటే ఎంత బావున్నారో మీరు” అన్నాడు మొహంలోకి ఆరాధనా పూర్వకంగా చూస్తూ.

సంధ్య వేళ బిర్లా మందిర్ పై నుంచి నగరాన్ని చూడడం ఎంతో ఆహ్లాదంగా ఉంది. చుట్టూ ఉన్న విశేషాలు చేత్తో చూపిస్తూ వివరిస్తున్న ప్రభు వంక చూస్తూంటే మనసులో అజ్ఞాత మిత్రుడు మెదిలేడు.

“మిత్రమా! నీకెన్ని రూపాలో కదా!” అనుకుంది తనకొకటి.

అంత సేపు మాట్లాడినా తన వ్యక్తిగత జీవితం గురించి ఒక్క ప్రశ్న కూడా అడగని అతని సంస్కారానికి మనసులోనే అభినందనలు తెలుపుకుంది.

కరివేపాకు కొని వెనక్కు వస్తూ, "తను అనవసరంగా భయపడుతున్నట్లుంది. ప్రభు తన చిన్న నాటి పరిచయస్తుడు. ఇప్పుడు మిత్రుడు, తన మంచికోరే వాడు. కాలేజీలో పని కోసం ఒకట్రెండు సార్లు అతను వచ్చేళితే తనకు కలిగే నష్టమేముంది?"

ఆలా అనుకోగానే మనస్సు కాస్త తేలిక పడి వడివడిగా నడవ సాగింది.

(కొనసాగింపు వచ్చేనెలలో)

Post your comments